

# जिला पंचायत (ग्रामीण विकास), छिन्दवाड़ा (म०प्र०)

## सफलता की कहानी

-:: ग्रेवल सड़क बनने से आसान होगी राह ::-  
एन.आर.ई.जी.ए. योजना में हो रहा निर्माण कार्य

छिन्दवाड़ा, दिनांक 24 मई 2008

**रा**ष्ट्रीय ग्रामीण रोजगार गारंटी स्कीम – मध्यप्रदेश के तहत सौसर जनपद क्षेत्र में कई विकास कार्य हो रहे हैं । निर्माण कार्यों से मजदूरों को रोजगार के अवसर भी उपलब्ध हो रहे हैं । ग्राम पंचायत घोघरीखापा में बन रही ग्रेवल सड़क ग्रामीणों के लिए कारगर साबित होगी । सड़क निर्माण के कारण वर्तमान में मजदूरों को रोजगार तो मिला ही है आगामी दिनों में आवागमन में भी आसानी होगी । सड़क के अभाव में पहले ग्रामीणों को आवागमन में दिक्कतों का सामना करना पड़ता था । ग्रामीणों की परेशानियों को देखते हुए पंचायत ने प्रस्ताव लेकर ग्रेवल सड़क का निर्माण कार्य शुरू कर दिया । इस निर्माण कार्य में पंचायत अंतर्गत निवास करने वाले कई जॉबकार्डधारी मजदूरों को रोजगार मिला है । वर्तमान में कार्य प्रगति पर है ।



**सरपंच** ने बताया कि जनपद पंचायत सी.ई.ओ. श्री कर्पे के मार्गदर्शन में कार्य कराया जा रहा है । कार्य स्थल पर मजदूरों को पानी, छाया, उपचार जैसी सुविधाएं उपलब्ध कराई जाती हैं । हाल ही में शासन द्वारा बढ़ाई गई मजदूरी दर के कारण मजदूरों के उत्साह में वृद्धि हुई है । वे दिल से काम कर रहे हैं । ग्रामीणों ने बताया कि पहले घोघरीखापा से जाखीवाड़ा तक आने-जाने में काफी परेशानियों का सामना करना पड़ता था । बारिश के दिनों में तो बहुत बुरा हाल था । अब सड़क बन जाने से परेशानियों से छुटकारा मिलेगा ।

**जनपद** सीईओ श्री कर्पे ने बताया कि जिला पंचायत के मुख्य कार्यपालन अधिकारी एवं अतिरिक्त जिला कार्यक्रम समन्वयक श्री बी.एम. शर्मा के मार्गदर्शन में जनपद क्षेत्र में अनेक विकास कार्य कराए जा रहे हैं । जलाशय, सड़क निर्माण, कुएं निर्माण, पौधरोपण आदि कार्यों से विकास के साथ-साथ रोजगार के अवसर भी मजदूरों को मिल रहे हैं ।